

śrī nārāyaṇa hṛdayam

I dhyānam I

- udyādāditya-saṃkāśaṃ pīta-vāsaṃ chatur-bhujam I
śankha-chakra-gadā-pāṇiṃ dhyāyē-llakṣmī-patiṃ harim II 1
- traī-lōkyādhāra-chakraṃ tadupari kamaṭhaṃ tatra chānanta-bhōgī
tanmadhyē bhūmi-padmāṃ-kuśa-śikhara-daḷaṃ karṇikā-bhūta-mērum I
tatradyaṃ śānta-mūrtiṃ maṇi-maya-makuṭaṃ kuṇḍalōd-bhāsi-tāṃgaṃ
lakṣmī-nārāyaṇākhyam sarasija-nayanaṃ santataṃ chintayāmaḥ II 2
- asya śrī-nārāyaṇa-hṛdaya stōtra mahā-mantrasya brahmā ṛṣiḥ, anuṣṭup
chandaḥ, nārāyaṇō dēvatā, nārāyaṇa prītyarthē japē viniyōgaḥ II
- ōṃ II nārāyaṇaḥ paraṃ jyōtirātmā nārāyaṇaḥ paraḥ I
nārāyaṇaḥ paraṃ brahma nārāyaṇa namō'stu tē II 3
- nārāyaṇaḥ parō dēvō dhātā nārāyaṇaḥ paraḥ I
nārāyaṇaḥ parō dhātā nārāyaṇa namō'stu tē II 4
- nārāyaṇaḥ paraṃ dhāma dhyānaṃ nārāyaṇaḥ paraḥ I
nārāyaṇa parō dharmō nārāyaṇa namō'stu tē II 5
- nārāyaṇaḥ parō dēvō vidyā nārāyaṇaḥ paraḥ I
viśvaṃ nārāyaṇaḥ sāksāt nārāyaṇa namō'stu tē II 6
- nārāyaṇād vidhir-jātō jāto nārāyaṇād bhavaḥ I
jātō nārāyaṇādindrō nārāyaṇa namō'stu tē II 7

ravir-nārāyaṇa-stējaḥ chandrō nārāyaṇō mahāḥ vanhir-nārāyaṇaḥ sāḁṣāt nārāyaṇa namō'stu tē	8
nārāyaṇa upāsyāḥ syād gurur-nārāyaṇaḥ paraḥ nārāyaṇaḥ parō bōdhō nārāyaṇa namō'stu tē	9
nārāyaṇaḥ phalaṃ mukhyaṃ siddhir-nārāyaṇaḥ sukham harir-nārāyaṇaḥ śuddhir-nārāyaṇa namō'stu tē	10
nigamā-vēditānanta-kalyāṇa-guṇa-vāridhē nārāyaṇa namastē'stu narakār-ṇavatāraka	11
janma-mṛtyu-jarā-vyādhi-pāra-tantryā-dibhiḥ sadā dōṣaira-sprṣṭa-rūpāya nārāyaṇa namō'stu tē	12
vēda-śāstrārtha-vignāna sādhyā-bhaktyēka-gōchara nārāyaṇa namastē'stu mā-muddhara bhavārṇavāth	13
nityānanda mahōdāra parātpara jagatpatē nārāyaṇa namastē'stu mōkṣa-sāmrājya-dāyinē	14
ābrahma-stamba-paryantaṃ akhilātma mahāśraya sarva-bhūtātma bhūtātman nārāyaṇa namō'stu tē	15
pālitā-sēṣa lōkāya puṇya-śravaṇa kīrtana nārāyaṇa namastē'stu praḷayōdaka śāyinē	16
nirasta sarva-dōṣāya bhaktyādi guṇa-dāyinē nārāyaṇa namastē'stu tvāṃ vinā na hi mē gatiḥ	17

dharmārtha-kāma mōkṣākhyā puruṣārtha pradāyinē |
nārāyaṇa namastē'stu punastē'stu namō namaḥ || 18

I atha prārthanā |

nārāyaṇa tvamēvāsi daharākhyē ḥṛdi sthitaḥ |
prēritā prērya-māṇānām tvayā prērita mānasaḥ || 19

tvadā-gnām śirasā kṛtvā bhajāmi jana pāvanam |
nānō-pāsana mārgāṇām bhava-kṛd bhāva-bōdhakaḥ || 20

bhāvārtha-kṛd bhavā-tītō bhava saukhya-pradō mama |
tvan-māyā-mōhitaṃ viśvaṃ tvayaiva pari-kalpitaṃ || 21

tvada-dhiṣṭhāna mātrēṇa sā vai sarvārtha-kāriṇī |
tvamēva tāṃ puraskṛtya mama kāmān samarthaya || 22

na mē tvadanya-strātāsti tvadanyanna hi daivatam |
tvadanyaṃ na hi jānāmi pālakaṃ puṇya-varadhanam || 23

yāvat-sāṃsārikō bhāvō manassthō bhāva-nātmakaḥ |
tāvat-siddhir-bhavēt sādhyā sarvadā sarvadā vibhō || 24

pāpinā-maha-mēkāgrō dayā-lūnām tvamagraṇīḥ |
dayanīyō madanyō'sti tava kō'tra jagattrayē || 25

tvayāhaṃ naiva sṛṣṭa-śchēt na syāttava dayālutā |
āmayō vā na sṛṣṭa-śchēt auśadhasya vṛthō-dayaḥ || 26

papa-sanga pari-śrāṃtaḥ pāpātmā papa-rūpadhṛk |
tvadanyaḥ kō'tra pāpēbhyaḥ trātāsti jagatītalē || 27

tvamēva mātā cha pitā tvamēva tvamēva bandhuścha sakhā tvamēva tvamēva sēvyaścha guru-stvamēva tvamēva sarvaṃ mama dēva dēva	28
prārthanā-daśakaṃ chaiva mūlaṣṭaka mataḥ param yaḥ paṭhē-chchṛṇu-yānnityaṃ tasya lakṣmīḥ sthirā bhavēt	29
nārāyaṇasya hṛdayaṃ sarvābhīṣṭa phala-pradam lakṣmī-hṛdayakaṃ stōtraṃ yadi chaita-dvinākṛtam	30
tat-sarvaṃ niṣ-phalaṃ prōktaṃ lakṣmīḥ krudhyati sarvadā ētat-sankalitaṃ stōtraṃ sarvābhīṣṭa phala-pradam	31
japēt sankalitaṃ kṛtvā sarvā-bhīṣṭa-mavāpnuyāth nārāyaṇasya hṛdaya-mādaḥ japtvā tataḥparam	32
lakṣmī-hṛdayakaṃ stōtraṃ japēn-nārāyaṇaṃ punaḥ punar-nārāyaṇaṃ japtvā punar-lakṣmī-nutiṃ japēt	33
tadvaddhō-mādhikaṃ kuryā-dētat-saṃkalitaṃ śubham ēvaṃ madhyē dvi-vārēṇa japēt sankalitaṃ śubham	34
lakṣmī-hṛdayakē stōtrē sarva-manyat prakāśitam sarvān kāmā-navāpnōti ādhi-vyādhi-bhayaṃ harēth	35
gōpya-mētat sadā kuryāt na sarvatra prakāśayēth iti guhya-tamaṃ śāstraṃ prōkta brahma-dibhiḥ purā	36
lakṣmī-hṛdaya-prōktēna vidhinā sādhayēt sudhīḥ tasmāt sarva-prayatnēna sādhayēd gōpayēt sudhīḥ	37

yatrai-tat-pustakaṃ tiṣṭhēt lakṣmī-nārāyaṇāt-makam |
bhūta paiśācha vētāḷa bhayaṃ naiva tu sarvadā || 38

bhṛgu-vārē tathā rātrau pūjayēt pustaka-dvayam |
sarvadā sarvadā stutyaṃ gōpayēt sādhayēt sudhīḥ |
gōpanāt sādha-nāllōkē dhanyō bhavati tattvataḥ || 39

|| iti atharva rahasyē uttarabhāgē
nārāyaṇa hṛdaya stōtraṃ sampūrṇam ||

Vedam namam